

## 14. ஒதுக்கீட்டுத் தலைப்பு 14 – சட்டமா அதிபர் திணைக்களம்

---

### 14.1 கணக்காய்வின் நோக்கெல்லை

---

சட்டமா அதிபர் திணைக்களத்தின் 2013 திசெம்பர் 31 இல் முடிவடைந்த ஆண்டிற்கான நிதிஅறிக்கைகள், இணக்க கூற்றுக்கள், ஏடுகள், பதிவேடுகள் மற்றும் ஏனைய அறிக்கைகள் என்பவற்றை உள்ளடக்கிய ஒதுக்கீட்டுக் கணக்கு இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் கீழ் கணக்காய்வு செய்யப்பட்டன. மீளாய்வாண்டிற்கான முகாமைத்துவக் கணக்காய்வு அறிக்கை 2014 செப்டெம்பர் 17 ஆந் திகதி சட்டமா அதிபருக்கு வழங்கப்பட்டது. கணக்குகள் மற்றும் இணக்கக் கூற்றுக்கள் தொடர்பான கணக்காய்வு அவதானிப்புக்கள், கருத்துரைகள், காண்புகள் என்பன கணக்காய்விற்காகச் சமர்ப்பிக்கப்பட்ட கணக்குகள் மற்றும் இணக்கக் கூற்றுக்கள் தொடர்பான மீளாய்வு, கொடுக்கல் வாங்கல் மாதிரிகள் மீதான தெரிவுச் செவ்வை பார்த்தல் என்பவற்றின் அடிப்படையில் எழுந்தனவேயாகும். அம் மீளாய்வினதும் செவ்வைபார்த்தலினதும் நோக்கெல்லை, பரப்பு என்பன எனக்குகிடைக்கப் பெற்றுள்ள பதவியணியினர் ஏனைய வளங்கள், காலம் என்பவற்றின் வரையறைக்குட்பட்டு இயலுமான அளவில் விரிவானதோர் கணக்காய்வினை மேற்கொள்ளக் கூடிய வகையில் தயாரிக்கப்பட்டதாகும்.

### 14.2 கணக்குகள் மற்றும் இணக்க கூற்றுக்கள் தொடர்பாக பிரதான கணக்கீட்டு உத்தியோகத்தரினதும் கணக்கீட்டு உத்தியோகத்தரினதும் பொறுப்புக்கள்

---

ஒதுக்கீட்டுக் கணக்கு மற்றும் இணக்கக் கூற்றுக்கள் இலங்கை சனநாயக சோசலிசக் குடியரசு அரசியலமைப்பின் 148, 149, 150 மற்றும் 152 ஆம் உறுப்புரைகள், ஏனைய நியதிச்சட்ட ஏற்பாடுகள், பொது நிதி மற்றும் நிர்வாக ஒழுங்குவிதிகள் என்பவற்றிற்கு இணங்க பேணுதல், தயாரித்தல், நியாயமாகச் சமர்ப்பித்தல் என்பன பிரதான கணக்கீட்டு உத்தியோகத்தரினதும் கணக்கீட்டு உத்தியோகத்தரினதும் பொறுப்பாகும். மோசடிகள் அல்லது தவறுகளின் காரணமாக ஏற்படக் கூடிய பொருண்மையான பிறழ் கூற்றுக்களிலிருந்து விடுபட்ட கணக்குகளையும் இணக்கக் கூற்றுக்களையும் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளைத் திட்டமிடல், அமுலாக்குதல், செயற்படுத்துதல் என்பன இப்பொறுப்பில் உள்ளடங்குகின்றன.

### 14.3 கணக்காய்வு அவதானிப்புகள்

---

2013 திசெம்பர் 31 இல் முடிவுற்ற ஆண்டிற்கான நிதி அறிக்கைகள் மற்றும் ஏடுகளின் பிரகாரம் சட்டமா அதிபர் திணைக்களத்தின் ஒதுக்கீட்டுக் கணக்கு மற்றும் இணக்கக் கூற்றுக்கள் இங்கே (அ) மற்றும் (ஆ) இல் காணப்படுகின்ற பொது அவதானிப்புகள் மற்றும் 14.4 தொடக்கம் 14.6 வரையான பந்திகளில் குறிப்பிடப்பட்ட பிரதான கணக்காய்வு அவதானிப்புகளைத் தவிர்த்து திருப்திகரமாகத் தயாரிக்கப்பட்டுள்ளன என்பது அவதானிக்கப்பட்டது.

#### (அ) பதிவேடுகள் மற்றும் புத்தகங்களைப் பேணாமை

---

திணைக்களத்தினால் 2002 நவம்பர் 28 ஆந் திகதிய AIA/2002/02 ஆம் இலக்க திறைசேரிச் சுற்றறிக்கையின் பிரகாரம் கணனி, துணைச் சாதனங்கள் மற்றும் கணனி மென்பாகங்கள் தொடர்பான சொத்துப் பதிவேடு பேணப்பட்டிருக்கவில்லை.

#### (ஆ) அரசாங்க உத்தியோகத்தர்களுக்கான முற்பணக் கணக்கு தொடர்பான இணக்கக் கூற்று

---

01401 ஆம் விடய இலக்க முற்பணக் கணக்கு தொடர்பான 2013 திசெம்பர் 31 இல் உள்ளவாறான இணக்கக் கூற்றின் பிரகாரம் அத்திகதியில் அறவீடு நிலுவையாகக் காணப்பட்ட மீதிகளின் கூட்டுத்தொகை ரூபா 2,366,194 ஆக இருந்ததுடன் அதில் ரூபா 866,051 தொகை ஐந்து வருடங்களுக்கு மேற்பட்ட காலமாக அறவிடப்படாதிருந்தது.

### 14.4 நல்லாளுகையும் கணக்களிப்பொறுப்பும்

---

#### கணக்காய்வு மற்றும் முகாமைத்துவக் குழுவினை அமுல்படுத்துதல்

---

மீளாய்வாண்டின் போது கணக்காய்வு மற்றும் முகாமைத்துவக் குழுவின் கூட்டம் ஒரு தடவை மாத்திரம் நடாத்தப்பட்டிருந்தது.

### 14.5 செயலாற்றல்

---

சட்டமா அதிபர் திணைக்களத்தின் கடமைகள் பின்வரும் பிரிவுகளின் மூலம் நிறைவேற்றப்பட்டிருந்தன.

- (அ) குற்றங்களுக்கான வழக்குப் பிரிவு
- (ஆ) சிவில் பிரிவு
- (இ) அரசாங்க நீதிப் பிரிவு
- (ஈ) உயர் நீதிமன்றம்
- (உ) கூட்டுத்தாபனப் பிரிவு

இதனைவிட விசேடமாக இனங்காணப்பட்ட பொறுப்புக்கள் கையளிக்கப்பட்ட விசேட பிரிவுகளும் செயற்படுத்தப்பட்டிருந்தன.

- (அ) பொது மக்கள் முறைப்பாட்டு அலகு
- (ஆ) சிறுவர் துஷ்பிரயோக வழக்கு அலகு
- (இ) ஈஈஆர் அலகு (அவசரகால நிலைமைக் கட்டளைகள் மற்றும் பயங்கரவாத தடுப்புச் சட்டத்தின் கீழ் தொடரப்பட்ட வழக்குகள்)
- (ஈ) குடிவரவு, குடியகல்வு அலகு

மேற்கூறப்பட்ட பிரிவுகள் மற்றும் அலகுகளுக்கிடையே சிவில் பிரிவு, குற்றப் பிரிவு மற்றும் சிறுவர் துஷ்பிரயோக வழக்கு அலகு என்பவற்றின் கீழ் 3 வருடங்களின் செயலாற்றல் கூட்டிணைக்கப்பட்டு கீழே காண்பிக்கப்படுகின்றது.

	ஆண்டு		
	2011	2012	2013
சிவில் பிரிவு			
ஆரம்பித்த கோவைகளின் எண்ணிக்கை	2,641	2,714	2,710
வேலை முடிவடைந்த கோவைகளின் எண்ணிக்கை	176	158	231
வேலை முடிவடைவடையாத கோவைகளின் எண்ணிக்கை	2,465	5,021	7,500

குற்றப் பிரிவு

ஆரம்பித்த கோவைகளின் எண்ணிக்கை	5,464	7,176	5,221
வேலை முடிவடைந்த கோவைகளின் எண்ணிக்கை	5,029	5,451	6,474
வேலை முடிவடைவடையாத கோவைகளின் எண்ணிக்கை	435	2,160	907

பெண்கள் மற்றும் சிறுவர் துஷ்பிரயோக வழக்கு அலகு

ஆரம்பித்த கோவைகளின் எண்ணிக்கை	2,460	3,372	3,836
வேலை முடிவடைந்த கோவைகளின் எண்ணிக்கை	1,390	1,294	1,910
வேலை முடிவடைவடையாத கோவைகளின் எண்ணிக்கை	1,070	3,148	5,074

14.6 மனிதவள முகாமைத்துவம்

அங்கீகரிக்கப்பட்ட பதவியணியினரும் உள்ளபடியான பதவியணியினரும்

2013 திசெம்பர் 31 இல் உள்ளவாறான பதவியணியினர் தொடர்பான நிலைமை பின்வருமாறு இருந்தது.

ஊழியர் வகை	அங்கீகரிக்கப்பட்ட பதவியணியினர்	உள்ளபடியான பதவியணியினர்	வெற்றிடங்களின் எண்ணிக்கை
(i) சிரேஷ்ட நிலை	221	176	45
(ii) மூன்றாம் நிலை	12	10	02
(iii) இரண்டாம் நிலை	167	101	66
(iv) ஆரம்ப நிலை	233	172	61
(v) ஏனையவை(ஒப்பந்த அடிப்படை)	05	05	-
மொத்தம்	638	464	174

2014 நவம்பர் 11 ஆந் திகதியளவில் சிரேஷ்ட நிலையில் 45 வெற்றிடங்களும் இரண்டாம் நிலை யில் ஒரு வெற்றிடமும் நிரப்பப்பட்டிருக்கவில்லை.